

ಓ ಎಸ್ ನಂ: 144-14

ಡಿ ಡಬ್ಲ್ಯೂ : 1

ದಿ: 25-02-2021 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: ಶ್ರೀ ಜಿ ಹೆಚ್ ಎಂ ವಕೀಲರಿಂದ

18. ನಾನು ಈ ದಾವೆಯನ್ನು ನನ್ನ ತಂದೆಯ ಆಸ್ತಿಯಲ್ಲಿ ಭಾಗ ಕೇಳಿ ಹೂಡಿರುತ್ತೇನೆ. ದಾವಾ ಆಸ್ತಿಗಳ ಸರ್ವೆ ನಂಬರು ಮರೆತು ಹೋಗಿರುತ್ತವೆ. ದಾವಾ ಆಸ್ತಿಗಳಲ್ಲಿ 9ನೇ ಪ್ರತಿವಾದಿ ಸ್ವಾಧೀನತೆ ಹೊಂದಿ ವ್ಯವಸಾಯ ಮಾಡುತ್ತಿದ್ದಾರೆ ಎಂದರೆ ಸರಿಯಲ್ಲ. ನನ್ನ ತಂದೆ ಶಿವರುದ್ರಯ್ಯರವರು 1982 ರಲ್ಲಿ ತೀರಿಕೊಂಡಿರುತ್ತಾರೆ. ನನ್ನ ತಾಯಿ ಪಾರ್ವತಮ್ಮರವರು 2010 ರಲ್ಲಿ ತೀರಿಕೊಂಡಿರುತ್ತಾರೆ. ನನ್ನ ತಂದೆಗೆ ಒಟ್ಟು 8 ಜನ ಮಕ್ಕಳು. ನನ್ನ ತಂದೆ ತೀರಿಕೊಳ್ಳುವ ಸಮಯದಲ್ಲಿ ಅವರ ಆರು ಜನ ಮಕ್ಕಳಿಗೆ ಮದುವೆಯಾಗಿದ್ದು ಇಬ್ಬರಿಗೆ ಮದುವೆಯಾಗಿರಲಿಲ್ಲ. ನನ್ನನ್ನು, ಶಿವರುದ್ರಮ್ಮ, ಲಲಿತಮ್ಮ ಮತ್ತು ಸೌಭಾಗ್ಯಮ್ಮರವರನ್ನು ಸರ್ಕಾರಿ ಉದ್ಯೋಗದಲ್ಲಿರುವವರಿಗೆ ಕೊಟ್ಟು ಮದುವೆ ಮಾಡಿರುತ್ತಾರೆ ಎಂದರೆ ನಿಜ. ನನ್ನ ತಂದೆ ತೀರಿಕೊಳ್ಳುವ ಮೊದಲು ಗೌರಮ್ಮರವರಿಗೆ ಮದುವೆ ಮಾಡಿರಲಿಲ್ಲ. ಗೌರಮ್ಮರವರ ಮದುವೆಯನ್ನು 5 ಮತ್ತು 6ನೇ ಪ್ರತಿವಾದಿಗಳು ಸೇರಿ ಮದುವೆ ಮಾಡಿರುತ್ತಾರೆ ಎಂದರೆ ನಿಜ. ಗೌರಮ್ಮರವರಿಗೆ 20 ಲಕ್ಷರೂ ಮನೆಯನ್ನು ಕೇತೋಹಳ್ಳಿ ಗ್ರಾಮದ ಸರ್ವೆ ನಂ 24/3 ರಲ್ಲಿ 2 ಎಕರೆ 38 ಗುಂಟೆ ಜಮೀನನ್ನು ಮಾರಾಟ ಮಾಡಿ ಕಟ್ಟಿಸಿಕೊಟ್ಟಿರುತ್ತಾರೆ ಎಂದರೆ ಗೊತ್ತಿಲ್ಲ. 3ನೇ ಪ್ರತಿವಾದಿಯನ್ನು ವೀರಭದ್ರಯ್ಯರವರಿಗೆ ಕೊಟ್ಟು ಶಿವರುದ್ರಯ್ಯರವರು ಮದುವೆ ಮಾಡಿಸಿರುತ್ತಾರೆ ಎಂದರೆ ನಿಜ. 3ನೇ ಪ್ರತಿವಾದಿಯ ಗಂಡ ದಿನಸಿ ವ್ಯಾಪಾರ ಮತ್ತು ಬಟ್ಟೆ ಅಂಗಡಿ ಇಟ್ಟಿದ್ದರು ಎಂದರೆ ನಿಜ. ಬೈರಮ್ಮರವರಿಗೆ ನಾಲ್ಕು ಜನ ಮಕ್ಕಳು ಅವರು ವಿಶಾಲಾಕ್ಷಿ, ಶ್ರೀನಿವಾಸ ಮೂರ್ತಿ, ವಿಜಯ ಮತ್ತು ಹೊನ್ನಸ್ವಾಮಿ ಎಂದರೆ ನಿಜ. ಬೈರಮ್ಮನ ಗಂಡ ವೀರಭದ್ರಯ್ಯರವರು ತೀರಿಕೊಂಡಾಗ 9ನೇ ಪ್ರತಿವಾದಿಗೆ 1 ವರ್ಷ ವಯಸ್ಸು ಆಗಿತ್ತು. ವೀರಭದ್ರಯ್ಯರವರಿಗೆ ಪಾಶ್ಚವಾಯು ಆಗಿ ಕಾಯಿಗಳಾಗಿ ತೀರಿಕೊಂಡಿರುತ್ತಾರೆ ಎಂದರೆ ನಿಜ. ವೀರಭದ್ರಯ್ಯರವರು ನಮ್ಮ ಮನೆಯಲ್ಲಿಯೇ ಇದ್ದು ನಮ್ಮ ಮನೆಯಲ್ಲಿಯೇ ಚಿಕಿತ್ಸೆ ಪಡೆಯುತ್ತಿದ್ದರು, ಅವರು ತೀರಿಕೊಂಡ ನಂತರ ಅವರನ್ನು ನಮ್ಮ ಊರಿನಲ್ಲಿ ಸರ್ಕಾರಿ ಜಮೀನಿನಲ್ಲಿ ಮಣ್ಣು ಮಾಡಿರುತ್ತಾರೆ. ಅವರ ಅಂತ್ಯಕ್ರಿಯೆಯನ್ನು ನನ್ನ ತಂದೆ ತಾಯಿ ಮಾಡಿರುತ್ತಾರೆ ಎಂದರೆ ನಿಜ.

19. 9ನೇ ಪ್ರತಿವಾದಿ ತಾವು 1 ಅಥವಾ 1 1/2 ವರ್ಷದ ಮಗು ಇದ್ದಾಗಿನಿಂದ ನಮ್ಮ ಮನೆಯಲ್ಲಿಯೇ ಇದ್ದರು. ನನ್ನ ತಂದೆ ತೀರಿಕೊಳ್ಳುವ ಮೊದಲು ಸಹ 9ನೇ ಪ್ರತಿವಾದಿ ಹಾಗೂ ಅವರ ತಂಗಿ ನಮ್ಮ

ಮನೆಯಲ್ಲಿದ್ದರು. ನನ್ನ ತಂದೆ ತೀರಿಕೊಳ್ಳುವ ಸಮಯದಲ್ಲಿ 6ನೇ ಪ್ರತಿವಾದಿಗೆ ಮದುವೆಯಾಗಿರಲಿಲ್ಲ ಎಂದರೆ ನಿಜ. 6ನೇ ಪ್ರತಿವಾದಿಗೆ 3ನೇ ಪ್ರತಿವಾದಿಯ ಮಗಳಾದ ವಿಶಾಲಾಕ್ಷಿಯವರನ್ನು ಕೊಟ್ಟು ಮದುವೆ ಮಾಡಿರುತ್ತಾರೆ ಎಂದರೆ ನಿಜ. ಬೈರಮ್ಮನ ಮಗಳು ವಿಶಾಲಾಕ್ಷಿಯವರು 2001 ರಲ್ಲಿ ತೀರಿಕೊಂಡಿರುತ್ತಾರೆ ಎಂದರೆ ಇಸವಿ ಸರಿಯಾಗಿ ಗೊತ್ತಿಲ್ಲ ಎಂದು ಹೇಳುತ್ತಾರೆ. ವಿಶಾಲಾಕ್ಷಿಯವರು 6ನೇ ಪ್ರತಿವಾದಿ ಕೊಟ್ಟ ಮಾನಸಿಕ ಹಿಂಸೆಯಿಂದ ತೀರಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ.

20. 3ನೇ ಪ್ರತಿವಾದಿಯ ಮಗಳಾದ ವಿಜಯರವರ ಮದುವೆಯನ್ನು 8 ಮತ್ತು 9ನೇ ಪ್ರತಿವಾದಿಗಳು ಜಮೀನು ಮತ್ತು ಮನೆಯನ್ನು ಮಾರಾಟ ಮಾಡಿ ಮದುವೆ ಮಾಡಿರುತ್ತಾರೆ ಎಂದರೆ ಮನೆಯನ್ನು ಮಾರಾಟ ಮಾಡಿ ಮದುವೆ ಮಾಡಿರುತ್ತಾರೆ ಎಂದು ಹೇಳುತ್ತಾರೆ.

21. 9ನೇ ಪ್ರತಿವಾದಿ ತಮ್ಮ 10ನೇ ತರಗತಿ ಮತ್ತು ಪಿ ಯು ಸಿ ಆದ ನಂತರ ಸಂಜೆ ಕಾಲೇಜಿನಲ್ಲಿ ಅಭ್ಯಾಸ ಮಾಡಿ ಡಿಗ್ರಿ ಪಡೆದಿರುತ್ತಾರೆ ಎಂದರೆ ಗೊತ್ತಿಲ್ಲ. 6ನೇ ಪ್ರತಿವಾದಿ 3ನೇ ಪ್ರತಿವಾದಿಯ ಮನೆಯಲ್ಲಿ ತಮ್ಮ 10ನೇ ತರಗತಿಯವರೆಗೂ ಇದ್ದರು ಎಂದರೆ 7 ಅಥವಾ 8ನೇ ತರಗತಿಯವರೆಗೆ ಇದ್ದರು ಎಂದು ಹೇಳುತ್ತಾರೆ. ವೀರಭದ್ರಯ್ಯರವರು ತೀರಿಕೊಳ್ಳುವಾಗ 9ನೇ ಪ್ರತಿವಾದಿಯನ್ನು ನೋಡಿಕೊಳ್ಳಬೇಕೆಂದು ನಮ್ಮ ತಂದೆಯ ತಾಯಿಯ ಕಡೆ ಬಿಟ್ಟುಹೋಗಿದ್ದರು ಎಂದರೆ 9ನೇ ಪ್ರತಿವಾದಿಯ ತಾಯಿ ನಮ್ಮ ಮನೆಯಲ್ಲಿ ಬಿಟ್ಟು ಹೋಗಿದ್ದು ನಮ್ಮ ತಂದೆ ತಾಯಿ ತಮ್ಮ ಇತರೆ ಮಕ್ಕಳನ್ನು ನೋಡಿಕೊಳ್ಳುವ ಹಾಗೆ 9ನೇ ಪ್ರತಿವಾದಿಯನ್ನು ನೋಡಿಕೊಳ್ಳುತ್ತಿದ್ದರು. ವೀರಭದ್ರಯ್ಯರವರು ತೀರಿಕೊಂಡ ನಂತರ 6ನೇ ಪ್ರತಿವಾದಿ ಬೇರೆ ಕಡೆ ವಾಸಮಾಡುತ್ತಿದ್ದರು ಎಂದರೆ ಸರಿಯಲ್ಲ.

22. ವೀರಭದ್ರಯ್ಯರವರ ದಿನಸಿ ಅಂಗಡಿ ಮತ್ತು ಬಟ್ಟೆ ಅಂಗಡಿಯ ವಸ್ತುಗಳನ್ನು 6ನೇ ಪ್ರತಿವಾದಿ ಮಾರಾಟ ಮಾಡಿ ಶಿವರುದ್ರಯ್ಯರವರ ಮಕ್ಕಳಾದ ಲಲಿತಮ್ಮ, ಗಂಗಾಂಬಿಕಾ ಮತ್ತು ಸೌಭಾಗ್ಯರವರನ್ನು ಸರ್ಕಾರಿ ನೌಕರಿಯಲ್ಲಿರುವವರಿಗೆ ಒಡವೆ ವಸ್ತುಗಳನ್ನು ಕೊಟ್ಟು ಮದುವೆ ಮಾಡಿರುತ್ತಾರೆ ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು ಲಲಿತಮ್ಮರವರ ಮದುವೆ ಸಮಯಕ್ಕೆ ನನ್ನ ತಂದೆ ಜೀವಂತ ಇದ್ದರು ಎಂದು ಹೇಳುತ್ತಾರೆ.

23. ದಾವಾ ಆಸ್ತಿಗಳು ಶಿವರುದ್ರಯ್ಯರವರ ಸ್ವರ್ಯಾಜಿತ ಆಸ್ತಿಗಳು ಎಂದರೆ ನಿಜ. ನನ್ನ ಅಜ್ಜನ ಹೆಸರು ರುದ್ರಪ್ಪ ಆಗಿದ್ದು ದಾವಾ ಆಸ್ತಿಗಳು ಪಿತ್ರಾರ್ಜಿತ ಆಸ್ತಿಗಳು ಆಗಿರುವುದಿಲ್ಲ. 9ನೇ ಪ್ರತಿವಾದಿಯ ಮೇಲೆ ನನ್ನ ತಂದೆಗೆ ತುಂಬಾ ಪ್ರೀತಿ ವಿಶ್ವಾಸ ಇತ್ತು ಕಾರಣ 9ನೇ ಪ್ರತಿವಾದಿಯ ತಂದೆ ತೀರಿಕೊಂಡಿದ್ದರು ಎಂದರೆ ಸರಿಯಲ್ಲ. ನನ್ನ ತಂದೆ 3ನೇ ಪ್ರತಿವಾದಿಯ ಮಕ್ಕಳಿಗೆ ಆಸ್ತಿಗಳನ್ನು ಕೊಡಬೇಕು ಎಂದು ಹೇಳುತ್ತಿದ್ದರು ಎಂದರೆ ಸರಿಯಲ್ಲ. ನನ್ನ ತಂದೆ ದಿನಸಿ ಅಂಗಡಿ ಮತ್ತು ಬಟ್ಟೆ ಅಂಗಡಿ ವ್ಯಾಪಾರವನ್ನು

ಮಾಡುತ್ತಿದ್ದರು ಎಂದರೆ ನಿಜ. ೨ನೇ ಪ್ರತಿವಾದಿ ನನ್ನ ತಂದೆಯ ಜೊತೆ ಅಂಗಡಿಯಲ್ಲಿ ಕೆಲಸ ಮಾಡಿ ಅಲ್ಲಿಯೇ ಇದ್ದರು ಎಂದರೆ ಸರಿಯಲ್ಲ. ೬ನೇ ಪ್ರತಿವಾದಿ ತಮ್ಮ ಹೆಂಡತಿಯಾದ ವಿಶಾಲಾಕ್ಷಿಯವರು ಅನಾರೋಗ್ಯ ಇದ್ದಾಗ ಅವರಿಗೆ ಚಿಕಿತ್ಸೆ ಕೊಡಿಸಿರುವುದಿಲ್ಲ ಮತ್ತು ಚಿಕಿತ್ಸೆಯ ವೆಚ್ಚವನ್ನು ಭರಿಸಿರುವುದಿಲ್ಲ ಎಂದರೆ ಸರಿಯಲ್ಲ.

24. ನನ್ನ ತಂದೆ ತಾವೇ ತೀರ್ಮಾನ ತೆಗೆದುಕೊಂಡು ಆಸ್ತಿಗಳನ್ನು ಖರೀದಿ ಮಾಡುವ ಮತ್ತು ಇತರೆ ವ್ಯವಹಾರಗಳನ್ನು ತಾವೇ ಮಾಡುತ್ತಿದ್ದರು ಎಂದರೆ ನಿಜ. ನನಗೆ ಕೇತೋಹಳಿಯ ದಳ್ಳಾಳಿ ರಂಗಯ್ಯರವರ ಪರಿಚಯವಿದೆ. ದಳ್ಳಾಳಿ ರಂಗಯ್ಯ ನನ್ನ ತಂದೆಯ ಆತ್ಮ ಸ್ನೇಹಿತ ಎಂದರೆ ನಿಜ. ನನ್ನ ತಂದೆ ಆಸ್ತಿಯನ್ನು ಖರೀದಿ ಮಾಡುವಾಗ ಅಥವಾ ಮಾರಾಟ ಮಾಡುವಾಗ ದಳ್ಳಾಳಿ ರಂಗಯ್ಯರವರ ಸಲಹೆ ಪಡೆಯುತ್ತಿದ್ದರು ಮತ್ತು ನನ್ನ ತಂದೆಯ ವ್ಯವಹಾರಗಳು ಅವರಿಗೆ ಗೊತ್ತಿದೆ ಎಂದರೆ ಸರಿಯಲ್ಲ.

25. ನನಗೆ ನಮ್ಮ ಮನೆಯಲ್ಲಿ ಕೆಲಸ ಮಾಡುತ್ತಿದ್ದ ಕೇತೋಹಳಿಯ ಸಿದ್ದಯ್ಯರವರ ಪರಿಚಯವಿದೆ. ನನ್ನ ತಂದೆ 3ನೇ ಪ್ರತಿವಾದಿಯ ಮಕ್ಕಳಾದ 8, 9 ಮತ್ತು 14ನೇ ಪ್ರತಿವಾದಿಗಳಿಗೆ ಐಟಂ ನಂ 5, 7, 8, 9 ಮತ್ತು 13ನೇ ದಾವಾ ಆಸ್ತಿಗಳನ್ನು ಮೃತ್ಯುಪತ್ರ ಮಾಡಿಕೊಟ್ಟಿರುತ್ತಾರೆ ಎಂದರೆ ಸರಿಯಲ್ಲ. 9ನೇ ಪ್ರತಿವಾದಿ ಹಾಜರುಪಡಿಸಿದ ವಿಲ್ ನ ಜೆರಾಕ್ಸ್ ಪ್ರತಿಯನ್ನು ನಮ್ಮ ವಕೀಲರು ಓದಿ ತಿಳಿಸಿರುತ್ತಾರೆ.

26. 5ನೇ ಪ್ರತಿವಾದಿಗೆ ನನ್ನ ತಾಯಿಯ ತಮ್ಮನ ಮಗಳನ್ನು ಕೊಟ್ಟು ಮದುವೆ ಮಾಡಿರುತ್ತಾರೆ ಎಂದರೆ ನಿಜ. 5ನೇ ಪ್ರತಿವಾದಿ ಹಿಂಸೆ ಕೊಟ್ಟಿದ್ದರಿಂದ ಅವರ ಹೆಂಡತಿ ತಾವು ಎಂಟು ತಿಂಗಳ ಗರ್ಭಿಣಿ ಇದ್ದಾಗ ತೀರಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು 5ನೇ ಪ್ರತಿವಾದಿಯ ಹೆಂಡತಿ ತೀರಿಕೊಳ್ಳುವಾಗ ಅವರು 5 ತಿಂಗಳ ಗರ್ಭಿಣಿ ಇದ್ದರು ಎಂದು ಹೇಳುತ್ತಾರೆ. 5ನೇ ಪ್ರತಿವಾದಿಯ ಹೆಂಡತಿ ತೀರಿಕೊಳ್ಳುವ ಸಮಯದಲ್ಲಿ ನನ್ನ ಗಂಡ ವಾಣಿ ವಿಲಾಸ್ ಆಸ್ಪತ್ರೆಯಲ್ಲಿ ಕೆಲಸ ಮಾಡುತ್ತಿದ್ದರು ಎಂದರೆ ಗೊತ್ತಿಲ್ಲ.

27. 3ನೇ ಪ್ರತಿವಾದಿ ತೀರಿಕೊಂಡಾಗ ಅವರ ಅಂತ್ಯಕ್ರಿಯೆಯ ವಿಷಯವನ್ನು ವಾದಿಗಳಿಗೆ ಹಾಗೂ 9ನೇ ಪ್ರತಿವಾದಿಗೆ ತಿಳಿಸಿರಲಿಲ್ಲ ಎಂದರೆ ನಿಜ. ಸಾಕ್ಷಿ ಮುಂದುವರೆದು 9ನೇ ಪ್ರತಿವಾದಿಗೆ ತಿಳಿಸಿರುತ್ತಾರೋ ಇಲ್ಲವೋ ಗೊತ್ತಿಲ್ಲ ಎಂದು ಹೇಳುತ್ತಾರೆ. ನನ್ನ ತಂದೆ ಆಸ್ಪತ್ರೆಗೆ ದಾಖಲಾದಾಗ ಅವರ ಚಿಕಿತ್ಸೆಯನ್ನು 9ನೇ ಪ್ರತಿವಾದಿ ನೋಡಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ನನ್ನ ತಂದೆ 9ನೇ ಪ್ರತಿವಾದಿಯ ಮೇಲಿದ್ದ ಪ್ರೀತಿಯಿಂದ ಐಟಂ ನಂ 5, 7, 8, 9 ಮತ್ತು 13ನ್ನು ಅವರಿಗೆ ಮೃತ್ಯುಪತ್ರ ಮಾಡಿಕೊಟ್ಟಿದ್ದರು ದಾವಾ ಆಸ್ತಿಗಳು ನನ್ನ ತಂದೆಯ ಸ್ವಯಾರ್ಜಿತ ಆಸ್ತಿಗಳಾಗಿದ್ದು, ಪಿತ್ರಾರ್ಜಿತಗಳೆಂದು ನಾವು ಮತ್ತು 5 ಮತ್ತು 6ನೇ ಪ್ರತಿವಾದಿಗಳು ಸೇರಿ ಸುಳ್ಳು ದಾವೆ ಹೂಡಿರುತ್ತೇವೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.

ಓ ಎಸ್ ನಂ: 144-14

ಪಿ ಡಬ್ಲ್ಯೂ : 1

ದಿ: 25-02-2021 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: ಶ್ರೀ ಜಿ ಹೆಚ್ ಎಂ ವಕೀಲರಿಂದ

ನನ್ನ ತಂದೆ ನವೆಂಬರ್ 1982 ರಲ್ಲಿ ತೀರಿಕೊಂಡಿರುತ್ತಾರೆ. ನನ್ನ ತಾಯಿ ಪಾರ್ವತಮ್ಮರವರು ಮೇ 2010 ರಲ್ಲಿ ತೀರಿಕೊಂಡಿರುತ್ತಾರೆ. ನನ್ನ ತಂದೆ ತೀರಿಕೊಳ್ಳುವ ಸಮಯದಲ್ಲಿ 6 ಜನ ಮಕ್ಕಳಿಗೆ ಮದುವೆಯಾಗಿತ್ತು. 5 ಮತ್ತು 6ನೇ ಪ್ರತಿವಾದಿಗಳು ಬೆಂಗಳೂರಿನ ಅತ್ತಿಗುಪ್ಪೆಯಲ್ಲಿರುವ ನಿವೇಶನವನ್ನು ಮತ್ತು ಸರ್ವೆ ನಂ 23/4 ರಲ್ಲಿ 2 ಎಕರೆ 38 ಗುಂಟೆ ಕೇತೋಹಳ್ಳಿಯ ಜಮೀನನ್ನು ಮಾರಾಟ ಮಾಡಿ 7ನೇ ಪ್ರತಿವಾದಿಗೆ 9 ಲಕ್ಷರೂಗಳ ಮನೆಯನ್ನು ಕಟ್ಟಿಕೊಟ್ಟಿರುತ್ತಾರೆ ಎಂದರೆ ಸರಿಯಲ್ಲ. 3ನೇ ಪ್ರತಿವಾದಿಯ ಗಂಡ ಬ್ಯಾಲದಕೆರೆಯಲ್ಲಿ ದಿನಸಿ ಅಂಗಡಿ ಮತ್ತು ಬಟ್ಟೆ ಅಂಗಡಿ ವ್ಯಾಪಾರ ಮಾಡುತ್ತಿದ್ದರು ಎಂದರೆ ನಿಜ. ವೀರಭದ್ರಯ್ಯರವರು ತೀರಿಕೊಳ್ಳುವ ಸಮಯದಲ್ಲಿ 9ನೇ ಪ್ರತಿವಾದಿಗೆ 1 ವರ್ಷ ವಯಸ್ಸು ಆಗಿತ್ತು. ವೀರಭದ್ರಯ್ಯರವರು ಪಾಶ್ಚವಾಯು ಆಗಿ ತೀರಿಕೊಂಡಿದ್ದರು ಎಂದರೆ ನಿಜ. ವೀರಭದ್ರಯ್ಯರವರ ಚಿಕಿತ್ಸೆಯನ್ನು ನನ್ನ ತಂದೆ ತಾಯಿ ನೋಡಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ವೀರಭದ್ರಯ್ಯರವರು ತೀರಿಕೊಳ್ಳುವ ಒಂದು ತಿಂಗಳ ಮುಂಚೆ ನಮ್ಮ ಮನೆಗೆ ಬಂದಿದ್ದರು ಎಂದು ಹೇಳುತ್ತಾರೆ. ವೀರಭದ್ರಯ್ಯರವರ ಅಂತ್ಯಕ್ರಿಯೆಯನ್ನು ನನ್ನ ತಂದೆ ತಾಯಿ ಮಾಡಿರುತ್ತಾರೆ ಎಂದರೆ ನಿಜ. 9ನೇ ಪ್ರತಿವಾದಿ ತಾವು ಒಂದು ವರ್ಷ ಇದ್ದಾಗಿನಿಂದ ನನ್ನ ತಂದೆ ತಾಯಿಯೇ ಅವರನ್ನು ಸಾಕುತ್ತಿದ್ದರು ಎಂದರೆ ಅವರನ್ನು ಓದಲು ಇರಿಸಿಕೊಂಡಿದ್ದರು ಮತ್ತು ಜಯಮ್ಮರವರನ್ನು ಸಹ ಇರಿಸಿಕೊಂಡಿದ್ದರು ಎಂದು ಹೇಳುತ್ತಾರೆ. 9ನೇ ಪ್ರತಿವಾದಿ ತಮ್ಮ 10ನೇ ತರಗತಿಯವರೆಗೆ ದೊಡ್ಡಾದಮರ ಊರಿನಲ್ಲಿ ಓದಿರುತ್ತಾರೆ ಎಂದರೆ ನಿಜ. 6ನೇ ಪ್ರತಿವಾದಿಯ ಹೆಂಡತಿ 2003 ರಲ್ಲಿ ತೀರಿಕೊಂಡಿರುತ್ತಾರೆ ಎಂದರೆ 2002 ರಲ್ಲಿ ತೀರಿಕೊಂಡಿರುತ್ತಾರೆ ಎಂದು ಹೇಳುತ್ತಾರೆ.

6ನೇ ಪ್ರತಿವಾದಿ ವಿಶಾಲಾಕ್ಷಿಯವರಿಗೆ ಮಾನಸಿಕವಾಗಿ ಹಿಂಸೆ ಕೊಟ್ಟಿದ್ದರಿಂದ ಅವರು ತೀರಿಕೊಂಡಿರುತ್ತಾರೆ ಎಂದರೆ ಗೊತ್ತಿಲ್ಲ. 14ನೇ ಪ್ರತಿವಾದಿಯ ಮದುವೆಯನ್ನು 5 ಮತ್ತು 6ನೇ ಪ್ರತಿವಾದಿಗಳು ಮಾಡಿಲ್ಲ ಬದಲಾಗಿ 8 ಮತ್ತು 9ನೇ ಪ್ರತಿವಾದಿಗಳು ತಮ್ಮ ಊರಿನಲ್ಲಿದ್ದ ನಿವೇಶನವನ್ನು ಮಾರಾಟ ಮಾಡಿ ಮದುವೆ ಮಾಡಿರುತ್ತಾರೆ ಎಂದರೆ ನಿಜ. 9ನೇ ಪ್ರತಿವಾದಿಯ ವಿದ್ಯಾಭ್ಯಾಸವನ್ನು ಮಾಡಿಸಬೇಕೆಂದು ವೀರಭದ್ರಯ್ಯರವರು ನನ್ನ ತಂದೆಯನ್ನು ಕೇಳಿಕೊಂಡಿದ್ದರು ಎಂದರೆ ಗೊತ್ತಿಲ್ಲ. ವೀರಭದ್ರಯ್ಯರವರ ಅಂಗಡಿಗಳ ವಸ್ತುಗಳನ್ನು ಮಾರಾಟ ಮಾಡಿ ಬಂದ ಹಣದಿಂದ ನನ್ನ ತಂದೆ

ಲಲಿತಮ್ಮ, ಗಂಗಾಂಭಿಕಾ ಹಾಗೂ ನನ್ನ ಮದುವೆಯನ್ನು ಮಾಡಿರುತ್ತಾರೆ ಎಂದರೆ ಸರಿಯಲ್ಲ.

ದಾವಾ ಆಸ್ತಿಗಳು ನನ್ನ ತಂದೆಯ ಸ್ವಯಾರ್ಜಿತ ಆಸ್ತಿಗಳು ಎಂದರೆ ನಿಜ. ನನ್ನ ಅಜ್ಜನಿಂದ ನಮಗೆ 11 ಗುಂಟೆ ಆಸ್ತಿ ಬಂದಿದ್ದು ಸರ್ವೆ ನಂಬರ್ ಗೊತ್ತಿಲ್ಲ. 11 ಗುಂಟೆ ಆಸ್ತಿಯನ್ನು ಹೊರತುಪಡಿಸಿ ಬೇರೆ ಯಾವುದೇ ಪಿತ್ರಾರ್ಜಿತ ಆಸ್ತಿ ಇರುವುದಿಲ್ಲ. ನನ್ನ ತಂದೆ 9ನೇ ಪ್ರತಿವಾದಿಯನ್ನು ಸಾಕಿದ್ದರಿಂದ ಅವರ ಮೇಲೆ ಪ್ರೀತಿ ವಿಶ್ವಾಸವಿತ್ತು ಎಂದರೆ ಎಲ್ಲಾ ಮಕ್ಕಳ ಮೇಲೂ ಇತ್ತು ಎಂದು ಹೇಳುತ್ತಾರೆ. ನನ್ನ ತಂದೆ ಕೇತೋಹಳಿಯಲ್ಲಿ ದಿನಸಿ ಅಂಗಡಿ, ಬಟ್ಟೆ ವ್ಯಾಪಾರ ಮತ್ತು ಇಟ್ಟಿಗೆ ವ್ಯಾಪಾರ ಮಾಡುತ್ತಿದ್ದರು. ನನ್ನ ತಂದೆ ಇಟ್ಟಿಗೆ ವ್ಯಾಪಾರಕ್ಕೆ ಹೋದಾಗ ಅವರ ಅಂಗಡಿಗಳನ್ನು 9ನೇ ಪ್ರತಿವಾದಿ ನೋಡಿಕೊಳ್ಳುತ್ತಿದ್ದರು ಎಂದರೆ ನಾವೇ ನೋಡಿಕೊಳ್ಳುತ್ತಿದ್ದೆವು ಎಂದು ಹೇಳುತ್ತಾರೆ. ನನ್ನ ಮದುವೆಯಾಗುವವರೆಗೂ ನಾನು ಅಂಗಡಿಗಳನ್ನು ನೋಡಿಕೊಳ್ಳುತ್ತಿದ್ದೆ. ನನ್ನ ಮದುವೆಯಾದ ನಂತರ ನನ್ನ ತಂದೆಯ ಅಂಗಡಿಗಳನ್ನು 9ನೇ ಪ್ರತಿವಾದಿ ನೋಡಿಕೊಳ್ಳುತ್ತಿದ್ದರು ಎಂದರೆ ಸರಿಯಲ್ಲ, ಗೌರಮ್ಮರವರು ನೋಡಿಕೊಳ್ಳುತ್ತಿದ್ದರು ಎಂದು ಹೇಳುತ್ತಾರೆ.

ಕೇತೋಹಳಿಯ ದಳ್ಳಾಳಿ ರಂಗಯ್ಯರವರ ಪರಿಚಯವಿದೆ ಅವರು ನನ್ನ ತಂದೆಯ ಸ್ನೇಹಿತರು. ನನ್ನ ತಂದೆ ಆಸ್ತಿ ಖರೀದಿ ಮತ್ತು ಮಾರಾಟದ ವ್ಯವಹಾರಗಳನ್ನು ದಳ್ಳಾಳಿ ರಂಗಯ್ಯರವರ ಸಮಕ್ಷಮ ಮಾಡುತ್ತಿದ್ದರು ಅವರ ಜೊತೆ ನಾವು ಕೂಡ ಇರುತ್ತಿದ್ದೆವು ಎಂದು ಹೇಳುತ್ತಾರೆ. ನಮ್ಮ ಮನೆಯಲ್ಲಿ ಸಿದ್ದಯ್ಯ ಎಂಬುವವರು ಕೂಲಿ ಕೆಲಸ ಮಾಡುತ್ತಿದ್ದರು ಎಂದರೆ ನಿಜ. ನನ್ನ ತಂದೆ 8, 9 ಮತ್ತು 14ನೇ ಪ್ರತಿವಾದಿಗಳಿಗೆ ಐಟಂ ನಂ 5, 7, 8, 9 ಮತ್ತು 13ನೇ ದಾವಾ ಆಸ್ತಿಗಳನ್ನು ಮೃತ್ಯುಪತ್ರ ಮಾಡಿಕೊಟ್ಟಿದ್ದರು ಎಂದರೆ ಸರಿಯಲ್ಲ. ಈ ವಿಷಯ ಗೊತ್ತಿದ್ದರೂ ಸಹ ಭಾಗ ಬೇಕೆಂದು ನಾವು ಸುಳ್ಳು ದಾವೆ ಹೂಡಿರುತ್ತೇವೆ ಎಂದರೆ ಸರಿಯಲ್ಲ. 9ನೇ ಪ್ರತಿವಾದಿ ಹಾಜರುಪಡಿಸಿದ ವಿಲ್ ನ ಜೆರಾಕ್ಸ್ ಪ್ರತಿಯನ್ನು ನಮ್ಮ ವಕೀಲರ ಮೂಲಕ ಓದಿ ತಿಳಿದುಕೊಂಡಿಲ್ಲ. ನಾನು ದಾವಾ ಆಸ್ತಿಯಲ್ಲಿ ಎಂದಿಗೂ ಉಳುಮೆ ಮಾಡಿಲ್ಲ ಎಂದರೆ ಸರಿಯಲ್ಲ.

ದಾವಾ ಆಸ್ತಿಗಳು ನನ್ನ ತಂದೆಯ ಸ್ವಯಾರ್ಜಿತ ಆಸ್ತಿಗಳಾಗಿದ್ದು ನನ್ನ ತಂದೆ 8, 9 ಮತ್ತು 14ನೇ ಪ್ರತಿವಾದಿಗೆ ವಿಲ್ ಮಾಡಿಕೊಟ್ಟಿದ್ದರಿಂದ ಆ ಆಸ್ತಿಗಳ ಮೇಲೆ ನಮಗೆ ಯಾವುದೇ ಹಕ್ಕು ಇಲ್ಲ ಎಂದರೆ ಸರಿಯಲ್ಲ. ನಾನು ನ್ಯಾಯಾಲಯಕ್ಕೆ ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.